



హబ్బిగూడ, కాకతీయ నగర్లో బతుకమ్మ ఆడుతున్న మహిళలు



మల్లాపూర్లో బతుకమ్మ ఉత్సవాలకు హాజరైన మహిళలను ఉద్దేశించి మాట్లాడుతున్న ఉప్పల్ బీఆర్ఎస్ అభ్యర్థి బండారి లక్ష్మారెడ్డి



బీఆర్ఎస్ పార్టీ అభ్యర్థి బండారి, నాయకుడు జితేందర్ రెడ్డిని గజమాతతో సత్కరిస్తున్న పార్టీలో చేరిన యువకులు

# కోలాహలంగా సద్గుల బతుకమ్మ వేడుకలు

ఉప్పల్ నియోజకవర్గంలో ఆదివారం సద్గుల బతుకమ్మ వేడుకలను ఘనంగా నిర్వహించారు. ఈ సందర్భంగా మహిళలు, చిన్నపిల్లలు సంప్రదాయ దుస్తులు ధరించి బతుకమ్మ ఆడారు. కాప్రా, మల్లాపూర్ వార్డు కార్యాలయం వద్ద ముస్లింపల్ మైదానంలో, రామంతాపూర్, హబ్బిగూడ, తదితర ప్రాంతాల్లో బతుకమ్మలను ఆడి నిమజ్జనం చేశారు. మల్లాపూర్ వార్డు కార్యాలయం వద్ద ముస్లింపల్ మైదానంలో జరిగిన బతుకమ్మ ఉత్సవాలకు ఉప్పల్ బీఆర్ఎస్ అభ్యర్థి బండారి లక్ష్మారెడ్డి ముఖ్యఅతిథిగా విచ్చేసి మహిళలకు సద్గుల బతుకమ్మ శుభాకాంక్షలు తెలిపారు. కార్యక్రమంలో కార్పొరేటర్ పన్నాల దేవేందర్ రెడ్డి, మాజీ కార్పొరేటర్ గొల్లూరి అంజయ్య, మహిళలు కోటేశ్వరి, అండాలు, శోభ, లక్ష్మి, సుశీల, బీఆర్ఎస్ నాయకులు వాసుగౌడ్, కటార్ల భాస్కర్, బోదాసు లక్ష్మీనారాయణ, శివకుమార్ పాల్గొన్నారు.

- కాప్రా, మల్లాపూర్, రామంతాపూర్, అక్టోబర్ 22



రామంతాపూర్ ఆర్డీసీ కాలనీలో బతుకమ్మ ఆడుతున్న మహిళలు



సద్గుల బతుకమ్మ సందర్భంగా బతుకమ్మలతో కాప్రా చెరువు వద్దకు తరలివెళ్తున్న మహిళలు



ఉప్పల్ బీఆర్ఎస్ అభ్యర్థి బండారి లక్ష్మారెడ్డి ఎమ్మెల్యేగా విజయం సాధించాలని కోరుతూ డీఏకా కాలనీ మసీదు మతపెద్దలు, మైనార్టీ నాయకుడు మహ్మద్ అబ్దుల్ రఫీక్ ఆధ్వర్యంలో ఆదివారం బండారిని కలిసి ఆశీర్వాదించారు. అనంతరం కర్ణాటక రాష్ట్రంలోని హజీ మాజిత్ సయ్యద్ మహ్మూద్ షర్కలి అల్లా ఖాద్రి రహమత్తుల్లా జోగల్ షరీఫ్ దర్గాకు సమర్పించే పవిత్ర చాదరస్ ప్రార్థన చేసి తీసుకువెళ్లారు. ఈ కార్యక్రమంలో కాసం మహిషారెడ్డి, కుమారస్వామి, రహీం, రహూల్ సాబ్, వికారానాబ్, ఖాజా మోహిన్ నాద్విన్, అలంపాషా ఖాద్రి, జమీల్ అక్బర్, ముక్తాసిక్ రహీం, అహ్మద్ ముస్తాక్ తదితరులు

- చర్లపల్లి, అక్టోబర్ 22



దేవీ శరన్నవరాత్రి ఉత్సవాల్లో భాగంగా ఆదివారం ఉప్పల్ వెలుగుగుట్ట ఆలయంలో అమ్మవారికి పూజలు నిర్వహించారు. ఈ సందర్భంగా అమ్మవారు దుర్గాపరమేశ్వరి గా భక్తులకు దర్శనమిచ్చారు.

- ఉప్పల్, అక్టోబర్ 22

### మల్లాపూర్ డివిజన్లో బీఆర్ఎస్లోకి చేరికలు



మల్లాపూర్ డివిజన్ పరిధిలో వివిధ పార్టీలకు చెందిన 80 మంది కార్యకర్తలు ఎండి అల్లాప్ ఆధ్వర్యంలో బీఆర్ఎస్లో చేరారు. వారికి కార్పొరేటర్ పన్నాల దేవేందర్ రెడ్డి గులాబీ కండువా కప్పి బీఆర్ఎస్లోకి ఆహ్వానించారు. ఈ కార్యక్రమంలో బీఆర్ఎస్ నాయకులు తండా వాసుగౌడ్, రాపోలు సతీష్, కటార్ల భాస్కర్, దయాకర్ రెడ్డి, ఉస్మాన్, జబ్బార్, బాసిత్, తదితరులు పాల్గొన్నారు.

- కాప్రా/మల్లాపూర్, అక్టోబర్ 22

### గులాబీ జెండా ఎత్తిన యువత..

ఉప్పల్, అక్టోబర్ 22 : ఉప్పల్లో యువత గులాబీ పార్టీకి జైకొట్టారు. ఉప్పల్ బీఆర్ఎస్ నాయకుడు పూడూరి జితేందర్ రెడ్డి ఆధ్వర్యంలో వందలాది మంది యువకులు ఆదివారం ఉప్పల్ అభ్యర్థి బండారి లక్ష్మారెడ్డి సమక్షంలో పార్టీలో చేరారు. పార్టీలో చేరికల సందర్భంగా ఉప్పల్ సాయిరానగర్, సాయిబాబానగర్, విజయపురికాలనీ, శాంతినగర్ ప్రాంతాల నుంచి యువత భారీ ర్యాలీ చేపట్టారు. పార్టీ కార్యాలయానికి చేరుకున్న యువకులకు గులాబీ కండువాలను కప్పి పార్టీలోకి ఆహ్వానించారు. ఈ సందర్భంగా ఏర్పాటు చేసిన కార్యక్రమంలో అభ్యర్థి బండారి లక్ష్మారెడ్డి, నాయకులు రాగిడి లక్ష్మారెడ్డి మాట్లాడుతూ.. బీఆర్ఎస్ పార్టీ ఉప్పల్ నియోజకవర్గంలో ఘన విజయం సాధిస్తుందన్నారు. ప్రజల ఆశీస్సులతో గులాబీ పార్టీ అభ్యర్థి విజయం తప్పదున్నారు. ఈ కార్యక్రమంలో పలువురు నేతలు, కార్యకర్తలు, కాలనీవాసులు పాల్గొన్నారు.



తిరుమల తిరుపతి వేంకటేశ్వరస్వామి బ్రహ్మాత్మవాల సందర్భంగా ఆదివారం వెంకటస్వామిని ఉప్పల్ ఎమ్మెల్యే బీజీ సుభాష్ రెడ్డి దర్శించుకున్నారు. ఈ మేరకు బీజీడీ చైర్మన్ భూమన కరుణాకర్ రెడ్డితో కలిసి ఆయన బ్రహ్మాత్మవాలలో పాల్గొని పూజలు చేపట్టారు. ఆయన వెంట నేతలు జనుపల్లి వెంకటేశ్వరరెడ్డి, బద్దం భాస్కరరెడ్డి, ఉపేందర్ రెడ్డి, తదితరులు పాల్గొన్నారు.

- ఉప్పల్, అక్టోబర్ 22

### ఉప్పల్ కు ఎన్నికల ఈవీఎం..

ఉప్పల్, అక్టోబర్ 22 : శాసనసభ ఎన్నికల సేవద్వారా ఉప్పల్ నియోజకవర్గ ఈవీఎం యంత్రాలు ఆదివారం ఉప్పల్ కు చేరుకున్నాయి. ఈ మేరకు మేధ్వల్-మల్లాజిగిరి జిల్లా కలెక్టర్ ఆదేశాల మేరకు ఫస్ట్ రాండమేషన్ అనంతరం 508 బ్యాలెట్ యూనిట్లు, 508 కంట్లోల్ యూనిట్లు, 569 వీవీప్యాడెలు కేటాయించగా, వాటిని రామంతాపూర్లోని పాలిటెక్నిక్ కళాశాలకు తరలించారు. వీటిని పోలీస్ ఎస్కార్ట్లో, రాజకీయ నాయకుల ప్రతినిధుల సమక్షంలో స్టాంక్ రూంలో భద్రపరిచి, సీల్ చేశారు. ఈ కార్యక్రమంలో ఆర్డీ, అడిషనల్ కలెక్టర్ అభిషేక్ అగస్త్య, తానీలార్ వెంకట సర్నించారెడ్డి, ఈఆర్డీ శ్రీనివాసు, అధికారులు, సిబ్బంది పాల్గొన్నారు.

# 'ఉప్పల్' అభివృద్ధి లక్ష్యం

వచ్చే ఎన్నికల్లో బీఆర్ఎస్ పార్టీని గెలిపించాలి  
అభ్యర్థి బండారి లక్ష్మారెడ్డి

చర్లపల్లి, అక్టోబర్ 22 : ఉప్పల్ నియోజకవర్గాన్ని అన్ని రంగాల్లో అభివృద్ధి చేసేందుకు కృషి చేయనున్నట్లు బీఆర్ఎస్ అభ్యర్థి బండారి లక్ష్మారెడ్డి అన్నారు. ఆదివారం ఏఎస్ రావునగర్ డివిజన్ పరిధిలోని డీఏకా కాలనీలో వాకర్స్ అసోసియేషన్ ప్రతినిధులతో ఆయన సమావేశమై ప్రచారం నిర్వహించారు. ఈ సందర్భంగా ఆయన మాట్లాడుతూ.. నియోజకవర్గ పరిధిలోని పలు ప్రాంతాల్లో ఉన్న వాకర్స్ అసోసియేషన్ ఎదుర్కొంటున్న సమస్యలను పరిష్కరించేందుకు తన చర్యలు తీసుకుంటామన్నారు. తెలంగాణ రాష్ట్రం ఆవిర్భావం అనంతరం ఉప్పల్ నియోజకవర్గం ఎంతో అభివృద్ధి చెందిందని, సీఎం కేసీఆర్ ఉప్పల్ ను అభివృద్ధి చేసేందుకు కోట్లాది నిధులు కేటాయించి పనులు చేపట్టి పూర్తి చేశారన్నారు. బీఆర్ఎస్ రూ పొందించిన మ్యానిఫెస్టోలో పొందుపరిచిన సంక్షేమ పథకాలు కేవలం సీఎం కేసీఆర్ తోనే సాధ్యమని, వచ్చే ఎన్నికల్లో బీఆర్ఎస్ పార్టీని గెలిపించాలని ఆయన కోరారు. ఈ కార్యక్రమంలో బీఆర్ఎస్ రాష్ట్ర కార్యదర్శి, రాష్ట్ర ఎంటీనీ మాజీ చైర్మన్ తాడూరి శ్రీనివాస్, బీఆర్ఎస్ డివిజన్ అధ్యక్ష, కార్యదర్శులు కాసం మహిషారెడ్డి, కుమారస్వామి, వాకర్స్ అసోసియేషన్ ప్రతినిధులు



ఏఎస్ రావునగర్ డివిజన్, డీఏకా కాలనీలో వాకర్స్ అసోసియేషన్ ప్రతినిధులతో మాట్లాడుతున్న బీఆర్ఎస్ పార్టీ అభ్యర్థి బండారి లక్ష్మారెడ్డి

రాఘవరెడ్డి, దశరథ్, పెంటయ్యగౌడ్, భాస్కర్ రెడ్డి, దశరథగౌడ్, శ్రీనివాస్, జనార్దన్ గౌడ్, బీఆర్ఎస్ నా యకులు బేతాల బాలరాజు, రహీం, మట్లగిరి, రాజశేఖరరెడ్డి, యాకయ్య, వెంకటహరి, బొడిగె రాజు, మొగులయ్య, తదితరులు పాల్గొన్నారు.

### రైల్వే ప్రయాణికులకు మెరుగైన సేవలు

చర్లపల్లి, అక్టోబర్ 22 : రైల్వే ప్రయాణికులకు మెరుగైన సేవలు అందించేందుకు యూటీవీఎస్ మొబైల్ యాప్ ను ప్రవేశపెట్టామని చర్లపల్లి రైల్వే స్టేషన్ కమర్షియల్ సూపర్ వైజర్ విజయకుమార్ అన్నారు. ఆదివారం చర్లపల్లి రైల్వే స్టేషన్లో రైల్వే ప్రయాణికులకు యూటీవీఎస్ మొబైల్ యాప్ వినియోగంపై అవగాహన కల్పించారు. ఈ సందర్భంగా ఆయన మాట్లాడుతూ.. రైల్వే ప్రయాణికులు రైల్వే టికెట్లు ఈజీగా పొందేందుకు యూటీవీఎస్ రైల్వే శాఖ ప్రవేశపెట్టిందని, గంటల తరబడి లైన్లో వేచి ఉండకుండా వెంటనే రైల్వే టికెట్లు పొందవచ్చాన్నారు. ప్లెస్టోర్ నుంచి డౌన్లోడ్ చేసుకొని టికెట్లను ఈజీగా పొందవచ్చని, ప్రతి ఒక్కరూ దీనిని సద్వినియోగం చేసుకోవాలన్నారు.

### ఉచిత వైద్య శిబిరం.. మందుల పంపిణీ

చర్లపల్లి, అక్టోబర్ 22 : పేదలకు మెరుగైన వైద్య సేవలు అందించేందుకు జనవిజ్ఞాన వేదిక చేస్తున్న కృషి చార్జీయమని జనవిజ్ఞాన వేదిక రాష్ట్ర ఉపాధ్యక్షుడు ముప్పా శ్రీనివాస్ పేర్కొన్నారు. ఆదివారం చర్లపల్లి డివిజన్, చక్రీపురం శ్రీ చక్రీ విద్యానికేతన్ స్కూల్ లో జనవిజ్ఞాన వేదిక కాప్రా, కీసర, మల్లాజిగిరి మండల కమిటీ ఆధ్వర్యంలో ఉచిత వైద్య శిబిరం నిర్వహించి.. మందులు పంపిణీ చేశారు.